

दहेज हत्या के आरोपित पति सास और ससुर गिरफ्तार

जमुनहा, संवाददाता। अपराधियों की धरपकड़ को लेकर पुलिस की ओर से अभियान चलाया जा रहा है। अभियान के तहत पुलिस ने दहेज हत्या के वांछित आरापी पति, सास व ससुर को गिरफ्तार कर जेल भेज दिया। तीन मई को आरोपियों के विरुद्ध दहेज हत्या का मामला दर्ज किया गया था।

मल्हीपुर थाना क्षेत्र के रतनपुरवा गांव निवासी संजू (20) पत्नी विजय कुमार की बीते दिनों संदिग्ध हालात में मौत हो गई थी। जिसके बाद ससुरालीजनों ने बिना मायके पक्ष को सूचना दिए अंतिम संस्कार कर दिया था। ग्राम हरिहरपुर थाना मल्हीपुर निवासी मृतका के भाई मुन्नीलाल पुत्र जगदीश प्रसाद ने तीन मई को मल्हीपुर

थाने में तहरीर देकर दहेज हत्या का आरोप लगाया था। भाई का आरोप था कि उसके बहन की शादी विजय से दो साल पहले जायमाल के माध्यम से हुई थी।

भाई की तहरीर पर पुलिस ने पति, सास व ससुर के विरुद्ध दहेज हत्या का मामला दर्ज किया था। सोमवार को मल्हीपुर थाना प्रभारी निरीक्षक रामपाल यादव ने टीम के साथ मिलकर दहेज हत्या के आरोपियों पति विजय कुमार पुत्र विश्राम उर्फ ननकने, ससुर विश्राम उर्फ ननकने पुत्र राम अतौर व सास रामावती पत्नी विश्राम उर्फ ननकने निवासी रतनपुरवा को मुखबिर की सूचना पर उनके घर से गिरफ्तार कर लिया।